

---

Raghuvansha 15 by Kalidas

—  
రఘువంశం సర్గః ౧౫ కాలిదాసకృతమ్

—  
Document Information



---

Text title : raghuvansha15

File name : raghuvansha15.itx

Category : major\_works, kAlidAsa

Location : doc\_z\_misc\_major\_works

Author : kalidasa

Transliterated by : Arvind Kolhatkar akolhatkar at rogers.com

Proofread by : Arvind Kolhatkar akolhatkar at rogers.com

Latest update : October 11, 2005

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 24, 2024

*sanskritdocuments.org*

---

రఘువంశం సర్గః ౧౫ కాలిదాసకృతమ్



కృతసీతాపరిత్యాగః స రత్నాకరమేఖలామ్ ।  
బుభుజే పృథివీపాలః పృథివీమేవ కేవలామ్॥ ౧౫-౧॥

లవణేన విలుప్తేజ్ఞాస్తామినైణ తమభ్యయుః ।  
మునయో యమునాభాజః శరణ్యం శరణార్థినః॥ ౧౫-౨॥

అవేక్ష్య రామం తే తస్మిన్న ప్రజప్తుః స్వతేజసా ।  
త్రాణాభావే హి శాపాస్త్రాః కుర్వన్తి తపసో వ్యయమ్॥ ౧౫-౩॥

ప్రతిశుశ్రావ కాకుత్స్థస్తైభ్యో విఘ్నప్రతిక్రియామ్ ।  
ధర్మసంరక్షణార్థేవ ప్రవృత్తిర్భువి శార్థిణః॥ ౧౫-౪॥

తే రామాయ వధోపాయమాచఖ్యుర్విబుధద్విషః ।  
దుర్జయో లవణః శూలీ విశూలః ప్రార్థ్యతామితి॥ ౧౫-౫॥

ఆదిదేశాథ శత్రుఘ్నం తేషాం క్షేమాయ రాఘవః ।  
కరిష్యన్తివ నామాస్య యథార్థమరినిగ్రహాత్॥ ౧౫-౬॥

యః కశ్చన రఘూణాం హి పరమేకః పరంతపః ।  
అపవాద ఇవోత్సర్గం వ్యావర్తయితుమీశ్వరః॥ ౧౫-౭॥

అగ్రజేన ప్రయుక్తాశిస్తతో దాశరథీ రథీ ।  
యయౌ వనస్థలిః పశ్యన్పుష్పితాః సురభీరభిః॥ ౧౫-౮॥

రామాదేశాదనుగతా నేనా తస్యార్థసిద్ధయే ।  
పశ్చాదధ్యనార్థస్య ధాతోరధిరివాభవత్॥ ౧౫-౯॥

ఆదిష్టవర్తా మునిభిః స గచ్ఛంస్తపసాం వరః ।  
విరరాజ రథప్రస్తైర్వాలఖిల్యైరివాంశుమాన్॥ ౧౫-౧౦॥

తస్య మార్గవశాదేకా బభూవ వసతిర్యతః ।  
రథస్వనోత్కృణ్మ్యగే వాల్మీకీయే తపోవనే॥ ౧౫-౧౧॥

తమృషిః పూజయామాస కుమారం క్లాంతవాహనమ్ |  
 తపఃప్రభావసిద్ధాభిర్విశేషప్రతిపత్తిభిః || ౧౫-౧౨ ||  
 తస్యామేవాస్య యామిన్యామన్తర్వస్తీ ప్రజావతీ |  
 సుతావసూత సంపన్నో కోశదణ్ణావివ క్షీతిః || ౧౫-౧౩ ||  
 సంతానశ్రవణాద్భ్రాతుః సౌమిత్రిః సౌమనస్యవాన్ |  
 ప్రాణ్ణలిర్మునిమామస్త్వ ప్రాతర్ముక్తరథో యయా || ౧౫-౧౪ ||  
 స చ ప్రాప మధూపఘ్నం కుమ్భినస్యాశ్చ కుక్షిజః |  
 వనాత్కరమివాదాయ సత్త్వరాశిముపస్థితః || ౧౫-౧౫ ||  
 ధూమధూమ్రో వసాగన్ధీ జ్వాలాబభ్రుశిరోరుహః |  
 క్రవ్యాద్గణపరీవారశ్చిత్వాగ్నిరివ జంగమః || ౧౫-౧౬ ||  
 అపశూలం తమాసాద్య లవణం లక్ష్మణానుజః |  
 రురోధ సంముఖీనో హి జయో రన్ధ్రప్రహారిణామ్ || ౧౫-౧౭ ||  
 నాతిపర్యాప్తమాలక్య మత్కుక్షేరద్య భోజనమ్ |  
 దిష్ట్యా త్వమసి మే ధాత్రా భీతేనేవోపపాదితః || ౧౫-౧౮ ||  
 ఇతి సంతర్జ్య శత్రుఘ్నం రాక్షసస్తజ్జఘాంసయా |  
 ప్రాంశుముత్పాటయామాస ముస్తాస్తమ్భమివ ద్రుమమ్ || ౧౫-౧౯ ||  
 సౌమిత్రేర్నిశితైర్భాణైరన్తరా శకలీకృతః |  
 గాత్రం పుష్పరజః ప్రాప న శాఖీ నైర్మతేరితః || ౧౫-౨౦ ||  
 వినాశాత్తస్య వృక్షస్య రక్షస్తస్మై మహోపలమ్ |  
 ప్రజిఘాయ కృతాస్తస్య ముష్టిం పృథగివ స్థితమ్ || ౧౫-౨౧ ||  
 ఐన్ద్రమస్త్రముపాదాయ శత్రుఘ్నై స తాడితః |  
 సికతాత్వాదపి పరం ప్రవేదే పరమాణుతామ్ || ౧౫-౨౨ ||  
 తముపాద్రవదుద్యమ్య దక్షిణం దోర్నిశాచరః |  
 ఏకతాల ఇవోత్పాతపవనప్రేరితో గిరిః || ౧౫-౨౩ ||  
 కారేన పత్రిణా శత్రుః స భిన్నహృదయః పతన్ |  
 అనినాయ భువః కమ్పం జహారాశ్రమవాసినామ్ || ౧౫-౨౪ ||  
 వయసాం పఙ్క్తయః పేతుర్హతస్యోపరి విద్విషః |

తత్ప్రతిద్యన్విసో మూర్ధ్ని దివ్యాః కుసుమవృష్టయః॥ ౧౫-౨౫॥

స హత్వా లవణం వీరస్తదా మేనే మహౌజనః ।

భ్రాతుః సోదర్యమాత్మానమిన్ద్రజిద్వధశోభినః॥ ౧౫-౨౬॥

తస్య సంస్తాయమానస్య చరితార్ఘ్రైస్తపస్విభిః ।

శుశుభే విక్రమోదగ్రం వ్రీడయావనతం శిరః॥ ౧౫-౨౭॥

ఉపకూలం చ కాలిన్ద్యాః పురీం పౌరుషభూషణః ।

నిర్మమే నిర్మమోఽర్థేషు మధురాం మధురాకృతిః॥ ౧౫-౨౮॥

యా సౌరాజ్యప్రకాశాభిర్బభౌ పౌరవిభూతిభిః ।

స్వర్గాభిష్యన్దవమనం కృత్వేవోపనివేశితా॥ ౧౫-౨౯॥

తత్ర సౌధగతః పశ్యన్యమునాం చక్రవాకినీమ్ ।

హేమభక్తిమతీం భూమేః ప్రవేశీమివ పిప్రియే॥ ౧౫-౩౦॥

సఖా దశరథస్యాపి జనకస్య చ మన్తకృత్ ।

సంచస్కారోభయప్రీత్యా మైథిలేయౌ యథావిధి॥ ౧౫-౩౧॥

స తౌ కుశలవోన్మృష్టగర్భకైదౌ తదాఖ్యయా ।

కవిః కుశలవావేవ చకార కిల నామతః॥ ౧౫-౩౨॥

సాంజం చ వేదమధ్యాప్య కించిదుత్కాన్తశైశవౌ ।

స్వకృతిం గాపయామాస కవిప్రథమపద్ధతిమ్॥ ౧౫-౩౩॥

రామస్య మధురం వృత్తం గాయన్తో మాతురగ్రతః ।

తద్వియోగవ్యథాం కించిచ్ఛిలీచక్రతుః సుతౌ॥ ౧౫-౩౪॥

ఇతరేఽపి రఘోర్వంశ్యాస్త్రయస్త్రైతాగ్నితేజసః ।

తద్యోగాత్ప్రతివత్నీషు పత్నీష్వాసన్విసూనవః ॥ ౧౫-౩౫॥

శత్రుఘాతినీ శత్రుఘ్నః సుబాహౌ చ బహుశ్రుతే ।

మధురావిదిశే నూన్వోర్నిదధే పూర్వజోత్సుకః॥ ౧౫-౩౬॥

భూయస్తపోవ్యయో మా భూద్వాశ్మీకేరితి సోఽత్యగాత్ ।

మైథిలీతనయోదీతనిఃస్పన్దమృగమాశ్రమమ్॥ ౧౫-౩౭॥

వశీ వివేశ చాయోధ్యాం రథ్యసంస్కారశోభినీమ్ ।

లవణస్య వధాత్సైరైక్షితోఽత్యన్తగౌరవమ్॥ ౧౫-౩౮॥

స దదర్శ సభామధ్యే సభాసద్భిరుపస్థితమ్ ।  
 రామం సీతాపరిత్యాగాదసామాన్యపతిం భువః॥ ౧౫-౩౯॥  
 తమభ్యనన్దత్ప్రణతం లవణాన్తకమగ్రజః ।  
 కాలనేమివధాత్ప్రితస్తురాషాడివ శార్ణిణమ్॥ ౧౫-౪౦॥  
 స పృష్టః సర్వతో వార్తమాఖ్యద్రాజ్ఞే న సంతతిమ్ ।  
 ప్రత్యర్పయిష్యతః కాలే కవేరాద్యస్య శాసనాత్॥ ౧౫-౪౧॥  
 అథ జానపదో విప్రః శిశుమప్రాప్తయావనమ్ ।  
 అవతార్యాఙ్కశయ్యాస్థం ద్వారి చక్రన్ద భూపతేః॥ ౧౫-౪౨॥  
 శోచసీయాసి వసుధే యా త్వం దశరథాచ్యుతా ।  
 రామహస్తమనుప్రాప్య కష్టాత్కష్టతరం గతా॥ ౧౫-౪౩॥  
 శ్రుత్వా తస్య శువో హేతుం గోప్తా జిహ్వా య రాఘవః ।  
 న హ్యకాలభవో మృత్యురిఙ్వాకుపదమస్పృశత్॥ ౧౫-౪౪॥  
 స ముహూర్తం క్షమన్వేతి ద్విజమాశ్వాస్య దుఃఖితమ్ ।  
 యానం సస్మార కౌబేరం వైవస్వతజిగీషయా॥ ౧౫-౪౫॥  
 ఆత్తశస్త్రస్తదధ్యాస్య ప్రస్థితః స రఘూద్వహః ।  
 ఉచ్చవార పురస్తస్య గూఢరూపా సరస్వతీ॥ ౧౫-౪౬॥  
 రాజన్ ప్రజాసు తే కశ్చిదపచారః ప్రవర్తతే ।  
 తమన్విష్య ప్రశమయేర్భవిష్యసి తతః కృతీ॥ ౧౫-౪౭॥  
 ఇత్యాప్తవచనాద్రామో వినేష్యన్వర్ణవిక్రియామ్ ।  
 దిశః పపాత పత్రేణ వేగనిష్కమ్పహేతునా॥ ౧౫-౪౮॥  
 అథ ధూమాభితామ్రాక్షం వృక్షశాఖావలమిసమ్ ।  
 దదర్శ కంచిదైఙ్వాకస్తపస్యన్తమధోముఖమ్॥ ౧౫-౪౯॥  
 పృష్టనామాన్వయో రాజ్ఞా స కిలాచష్ట ధూమపః ।  
 ఆత్మానం శమ్బుకం నామ శూద్రం సురపదార్థినమ్॥ ౧౫-౫౦॥  
 తపస్యనధికారిత్యాత్ప్రిజానాం తమఘావహమ్ ।  
 శీర్షచ్ఛేద్యం పరిచ్ఛేద్య నియంతా శస్త్రమాదదే॥ ౧౫-౫౧॥  
 స తద్వక్త్రం హిమక్లిష్టకిఙ్కల్కమివ పఙ్కజమ్ ।  
 జ్యోతిష్కణాహతశ్మశ్రు కణ్ఠనాలాదపాతయత్॥ ౧౫-౫౨॥


కృతదణ్డః స్వయం రాజ్ఞా లేభే శూద్రః సతాం గతిమ్ |  
 తపసా దుశ్చరేణాపి న స్వమార్గవిలజ్ఞినా || ౧౫-౫౩ ||  
 రఘునాథోఽప్యగన్త్యేన మార్గసందర్శితాత్మనా |  
 మహౌజసా సంయుయుజే శరత్కాల ఇవేన్దనా || ౧౫-౫౪ ||  
 కుమ్భయోనిరలంకారం తస్మై దివ్యపరిగ్రహమ్ |  
 దదౌ దత్తం సముద్రేణ పీతేనేవాత్మనిష్క్రయమ్ || ౧౫-౫౫ ||  
 స దధన్తైశీకణ్ణనిర్వాహాపారేణ బాహునా |  
 పశ్చాన్నివవృతే రామః ప్రాకృరాసుర్ద్విజాతృజః || ౧౫-౫౬ ||  
 తస్య పూర్వోదితాం నిన్దాం ద్విజః పుత్రసమాగతః |  
 స్తుత్వా నివర్తయామాస త్రాతుర్వైవస్వతాదపి || ౧౫-౫౭ ||  
 తమధ్వరాయ ముక్తాశ్వం రక్షఃకపిసరేశ్వరాః |  
 మేఘాః సస్యమివామ్భోభిరభ్యవర్షన్నుపాయనైః || ౧౫-౫౮ ||  
 దిగ్భ్యో నిమన్త్రితాశ్చైనమభిజగుర్మహర్షయః |  
 న భౌమాన్యేవ ధిష్ఠ్యాని హిత్వా జ్యోతిర్మయాన్యపి || ౧౫-౫౯ ||  
 ఉపశల్యనివిష్టైశ్చైశ్చతుర్ద్వారముఖీ బభౌ |  
 అయోధ్యా సృష్టలోకేవ సద్యః పైతామహీ తనుః || ౧౫-౬౦ ||  
 శ్లాఘ్యస్త్యాగోఽపి వైదేహ్యః పత్యుః ప్రాగ్వంశవాసినః |  
 అనన్యజానేః వైవాసీద్యస్మాజ్ఞాయా హిరణ్మయా || ౧౫-౬౧ ||  
 విధేరధికసంభారస్తతః ప్రవవృతే మఖః |  
 ఆసన్యత్ర క్రియావిఘ్నా రాక్షసా ఏవ రక్షిణః || ౧౫-౬౨ ||  
 అథ ప్రాచేతసోపజ్ఞం రామాయణమితస్తతః |  
 మైథిలేయౌ కుశలవౌ జగతుర్గురుచోదితౌ || ౧౫-౬౩ ||  
 వృత్తం రామస్య వాల్మీకేః కృతిస్తౌ కింనరస్వనౌ |  
 కిం తద్ద్యేన మనో హర్తుమలం స్యాతాం న శృణ్వతామ్ || ౧౫-౬౪ ||  
 రూపే గీతే చ మాధుర్యంతయోస్తజ్జైర్నివేదితమ్ |  
 దదర్శ సానుజో రామః శుశ్రావ చ కుతూహలీ || ౧౫-౬౫ ||

తద్గీతశ్రవణైకాగ్రా సంసదశ్రుముఖీ బభౌ ।  
 హిమనిష్యన్దినీ ప్రాతర్నిర్వాతేవ వనస్థలీ॥ ౧౫-౬౬॥  
 వయోవేషవిసంవాది రామస్య చ తయోస్తదా ।  
 జనతా ప్రేక్ష్య సాదృశ్యం నాక్షికమ్పుం వ్యతిష్ఠత॥ ౧౫-౬౭॥  
 ఉభయోర్న తథా లోకః ప్రావీణ్యేన విసిష్ఠియే ।  
 నృపతేః ప్రీతిదానేషు వీతస్పృహతయా యథా॥ ౧౫-౬౮॥  
 గేయే కో ను వినేతా వాం కస్య చేయం కృతిః కవేః ।  
 ఇతి రాజ్ఞా స్వయం పృష్టౌ తౌ వాల్మీకిమశంసతామ్॥ ౧౫-౬౯॥  
 అథ సావరజో రామః ప్రాచేతసముపేయివాన్ ।  
 ఊరీకృత్యాత్మనో దేహం రాజ్యమస్మై న్యవేదయత్॥ ౧౫-౭౦॥  
 స తావాఖ్యాయ రామాయ మైథిలీయౌ తదాత్మజౌ ।  
 కవిః కారుణికో వప్రే సీతాయాః సంపరిగ్రహమ్॥ ౧౫-౭౧॥  
 తాత శుద్ధా సమక్షం నః స్సుషా తే జాతవేదసి ।  
 దౌరాత్మాన్యద్రక్షసంతాం తు నాత్రత్యాః శ్రద్ధధుః ప్రజాః॥ ౧౫-౭౨॥  
 తాః స్వచారిత్ర్యముద్దిశ్య ప్రత్యాయయతు మైథిలీ ।  
 తతః పుత్రవతీమేనాం ప్రతిపత్స్యే త్వదాజ్ఞయా॥ ౧౫-౭౩॥  
 ఇతి ప్రతిశ్రుతే రాజ్ఞా జానకీమాశ్రమాన్మునిః ।  
 శిష్యైరానాయయామాస స్వసిద్ధిం నియమైరివ॥ ౧౫-౭౪॥  
 అన్యేద్యురథ కాకుత్స్థః సంనిపాత్య పురోకసః ।  
 కవిమాహ్వాయయామాస ప్రస్తుతప్రతిపత్తయే॥ ౧౫-౭౫॥  
 స్వరసంస్కారవత్యాసౌ పుత్రాభ్యామథ సీతయా ।  
 ఋచేవోదర్పిషం సూర్యం రామం మునిరుపస్థితః॥ ౧౫-౭౬॥  
 కాషాయపరిపీతేన స్వపదార్పితచక్షుషా ।  
 అన్వమీయత శుద్ధేతి శాన్తేన వపుషైవ సా॥ ౧౫-౭౭॥  
 జనాస్తదాలోకపథాత్ప్రృతిసంహృతచక్షుషః ।  
 తస్మస్తేఽవాజ్ముఖాః సర్వే ఫలితా ఇవ శాలయః॥ ౧౫-౭౮॥  
 తాం దృష్టివిషయే భర్తుర్మునిరాస్థితవిష్టరః ।  
 కురు నిఃసంశయం వత్సే స్వవృత్తే లోకమిత్యశాత్॥ ౧౫-౭౯॥


అథ వాల్మీకిశిష్యేణ పుణ్యమావర్జితం పయః |  
 ఆచమ్యోదీరయామాస సీతా సత్యాం సరస్వతీమ్ || ౧౫-౮౦ ||  
 వాఙ్మనఃకర్మభిః పత్యో వ్యభిచారో యథా న మే |  
 తథా విశ్వంభరే దేవి మామన్తర్ధాతుమర్హసి || ౧౫-౮౧ ||  
 ఏవముక్తే తయా సాధ్వ్యో రన్యాత్సద్యోభవాద్భువః |  
 శాతహ్రదమివ జ్యోతిః ప్రభామణ్డలముద్యయౌ || ౧౫-౮౨ ||  
 తత్ర నాగఫణోత్త్పిసింహాసననిషేదుషీ |  
 సముద్రరశనా సాజ్ఞాత్ప్రాదురాసీద్వసుంధరా || ౧౫-౮౩ ||  
 సా సీతామఙ్కమారోప్య భర్తుప్రణిహితేక్షణామ్ |  
 మామేతి వ్యాహరత్యేవ తస్మిన్పాతాలమభ్యగాత్ || ౧౫-౮౪ ||  
 ధరాయాం తస్య సంరమ్భం సీతాప్రత్యర్పణైషిణః |  
 గురుర్విధిబలాపేక్షీ శమయామాస ధన్వినః || ౧౫-౮౫ ||  
 ఋషీన్విస్సృజ్య యజ్ఞాన్తే సుహృదశ్చ పురస్కృతాన్ |  
 రామః సీతాగతం స్నేహం నిదధే తదపత్యయోః || ౧౫-౮౬ ||  
 యుధాజితస్య సందేశాత్స దేశం సిన్ధునామకమ్ |  
 దదౌ దత్తప్రభావాయ భరతాయ భృతప్రజః || ౧౫-౮౭ ||  
 భరతస్తత్ర గన్ధర్వాన్యుధి నిర్జిత్య కేవలమ్ |  
 ఆతోద్యం గ్రాహయామాస సమత్యాజయదాయుధమ్ || ౧౫-౮౮ ||  
 స తక్షపుష్కలౌ పుత్రౌ రాజధాన్యోస్తదాఖ్యయోః |  
 అభిషిచ్యాభిషేక్వార్హౌ రామాన్తికమగాత్పునః || ౧౫-౮౯ ||  
 అజ్గదం చన్ద్రకేతుం చ లక్ష్మణోఽప్యాత్మసంభవౌ |  
 శాసనాద్రఘునాథస్య చక్రే కారాపథేశ్వరో || ౧౫-౯౦ ||  
 ఇత్యారోపితపుత్రాన్తే జననీనాం జనేశ్వరాః |  
 భర్తులోకప్రపన్నానాం నివాపాన్విదధుః క్రమాత్ || ౧౫-౯౧ ||  
 ఉపేత్య మునివేషోఽథ కాలః ప్రోవాచ రాఘవమ్ |  
 రహఃసంవాదినౌ పశ్యేదావాం యస్తం త్యజేరితి || ౧౫-౯౨ ||  
 తథేతి ప్రతిపన్నాయ వివృతాత్మా నృపాయ సః |



ఆచఖ్యో దివమధ్యాస్య శాసనాత్పరమేష్ఠినః॥ ౧౫-౯౩॥  
 విద్వాసపి తయోర్ధ్వాఃస్థః సమయం లక్ష్మణోఽభినత్ ।  
 భీతో దుర్వాససః శాపాద్రామసందర్శనార్థినా॥ ౧౫-౯౪॥  
 స గత్వా సరయూతీరం దేహత్యాగేన యోగవిత ।  
 చకారావితథాం బ్రాతుః ప్రతిజ్ఞాం పూర్వజన్మనః॥ ౧౫-౯౫॥  
 తస్మిన్నాత్మచతుర్భాగే ప్రాజ్ఞాకమధితస్థుషి ।  
 రాఘవః శిథిలం తస్థో భువి ధర్మస్త్రిపాదివ॥ ౧౫-౯౬॥  
 స నివేశ్య కుశావత్యాం రిపునాగాఙ్కుశం కుశమ్ ।  
 శరావత్యాం సతాం సూక్తైర్బనితాశ్రులవం లవమ్॥ ౧౫-౯౭॥  
 ఉదక్ప్రతస్థే స్థిరధీః సానుజోఽగ్నిపురఃసరః ।  
 అన్వితః పతివాత్సల్యాద్ధృహవర్జమయోధ్యయా॥ ౧౫-౯౮॥  
 జగ్రహుస్తస్య చిత్తజ్ఞాః పదవీం హరిరాక్షసాః ।  
 కదమ్బముకులస్థూలైరభివృష్టాం ప్రజాశ్రుభిః॥ ౧౫-౯౯॥  
 ఉపస్థితవిమానేన తేన భక్తానుకమ్పినా ।  
 చక్రే త్రిదివనిఃశ్రేణిః సరయూరనుయాయినామ్॥ ౧౫-౧౦౦॥  
 యద్గోప్రతరత్పాఽభూత్సంమర్దస్తత్ర మజ్జతామ్ ।  
 ఆతస్తదాఖ్యయా తీర్థం పావనం భువి పప్రథే॥ ౧౫-౧౦౧॥  
 స విభుర్విబుధాంశేషు ప్రతిపన్నాత్మమూర్తిషు ।  
 త్రిదశీభూతపౌరాణాం స్వర్గాస్తరమకల్పయత్॥ ౧౫-౧౦౨॥  
 నిర్వర్త్యైవం దశముఖశిరశ్చేదకార్యం సురాణాం  
 విష్వక్సేనః స్వతనుమవిశత్సర్వలోకప్రతిష్ఠామ్ ।  
 లక్కానాథం పవనతనయం చోభయం స్థాపయిత్వా  
 కీర్తిస్తమ్భద్వయమివ గిరౌ దక్షిణే చోత్తరే చ॥ ౧౫-౧౦౩॥  
 ఇతి శ్రీరఘువంశే మహాకావ్యే కవిశ్రీకాలిదాసకృతౌ  
 శ్రీరామస్వర్గారోహణో నామ పంచదశః సర్గః ॥

——  
*Raghuvansha 15 by Kalidas*

pdf was typeset on March 24, 2024

——  
Please send corrections to [sanskrit@cheerful.com](mailto:sanskrit@cheerful.com)

